

अथैका तस्य महिषी राज्ञः स्तनभरालसा ।
 शिरीषमुकुमाराङ्गी क्रीडन्ती श्रममभ्यगात् ॥
 सा जलैरभिषिञ्चन्तं राजानमसहा सती ।
 अब्रवीन्मोदकैर्देव परिताडय मामिति ॥

5 तच्छ्रुत्वा मोदकान् राजा द्रुतमानाययत्तदा ।
 ततो विहस्य सा राज्ञी पुनरेवमभाषत ॥
 राजन्वसरः को ऽत्र मोदकानां जलान्तरे ।
 उदकैः सिञ्च मा त्वं मामित्युक्तं हि मया तव ॥
 संधिमात्रं न जानासि माशब्दोदकशब्दयोः ।

10 न च प्रकरणं वेत्ति मूर्खस्त्वं कथमीदृशः ॥
 इत्युक्तः स तया राज्ञ्या शब्दशास्त्रविदा नृपः ।
 परिवारे हसत्यन्तर्लज्जाक्रान्तो भटित्यभूत् ॥
 परित्यक्तजलक्रीडो वीतदर्पश्च तत्क्षणम् ।
 जातावमानो निर्लक्ष्यः प्राविशन्निजमन्दिरम् ॥

15 ततश्चिन्तापरो मुह्यन्नाहारादिपराङ्मुखः ।
 चित्रस्थ इव पृष्ठो ऽपि नैव किं चिदभाषत ॥
 पारिडत्यं शरणं वा मे मृत्युर्वेति विचिन्तयन् ।
 शयनीयपरित्यस्तगात्रः संतापवानभूत् ॥

अकस्मादथ राज्ञस्तां दृष्ट्वावस्थां तथाविधाम् ।
 20 किमेतदिति संभ्रान्तः सर्वः परिजनो ऽभवत् ॥
 ततो ऽहं शर्ववर्मा च ज्ञातवन्तौ क्रमेण ताम् ।
 अत्रान्तरे च स प्रायः पर्यहीयत वासरः ॥
 प्रातरावामगच्छाव वासवेश्म महीपतेः ॥